



શ્રીમદ્-આધ-શકુર-ભગવત્પાદ-પરમ્પરાગત-મૂલાભ્રાય-  
સર્વજ્ઞ-પીઠમ્

શ્રી-કાઞ્ચી-કામકોટિ-પીઠમ્  
જગદ્ગુરુ-શ્રી-શકુરાચાર્ય-સ્વામિ-શ્રીમઠ-સંસ્થાનમ્

શ્રી-શકુર-ભગવત્પાદ-પ્રશસ્તિ-સદ્ગ્રહઃ  
દેવ-વન્દનમ્

સદા બાલ-રૂપાડપિ વિદ્યાદ્રિ-હન્ત્રી મહા-દન્તિ-વક્ત્રાડપિ પઞ્ચાસ્ય-માન્યા  
વિધીન્દ્રાદિ-મૃગ્યા ગણેશાભિધા મે વિધત્તાં શ્રિયં કાડપિ કલ્યાણ-મૂર્તિઃ॥૧॥

—ગણેશસ્તુતિઃ - સુબ્રહ્મણ્યભુજઙ્ગં શકુરભગવત્પાદકૃતમ્ - 1

પુસ્તક-જપ-વટ-હસ્તે વરદાભય-ચિહ્ન-ચારુ-બાહુ-લતે  
કર્પૂરામલ-દેહે વાગીશ્વરિ શોધયાશુ મમ ચેતઃ॥૨॥

—પ્રપન્નસારઃ શકુરભગવત્પાદકૃતઃ 8/70

## ગુરુપરમ્પરાવન્દનમ્

નારાયણઃ પદ્મ-ભવો વસિષ્ઠઃ શક્તિશ્ચ તત્-પુત્ર-પરાશરશ્ચ  
વ્યાસઃ શુકો ગૌડ-પદો યતીન્દ્રો ગોવિન્દ-યોગીતિ ગુરુ-ક્રમોડયમ્॥૧॥

આધઃ શ્રી-શકુરાચાર્યો ભગવત્પાદ-સંજ્ઞકઃ।  
અવતીર્ણઃ શમ્ભુરિતિ પ્રથિતઃ કાલટી-પદો॥૨॥

સુરેશ્વરઃ પદ્મપદો હસ્તામલક-તોટકૌ।  
સર્વજ્ઞશ્ચેતિ તચ્છિષ્યાઃ પ્રથિતા ગુરુ-સન્નિભાઃ॥૩॥

શકુરઃ કામકોટ્યાખ્યં પીઠં કાઞ્ચ્યાં વ્યરાજયત્।  
પ્રત્યસ્થાપયદ્વૈતં પીઠે સર્વજ્ઞકે સ્થિતઃ॥૪॥

આત્માનમનુ સર્વજ્ઞં સુરેશ્વર-મતે સ્થિતમ્।  
ગોમારં કામકોટ્યાખ્ય-પીઠસ્ય વ્યદધાદ્ ગુરુઃ॥૫॥

તદાધેન્દ્ર-સરસ્વત્યાખ્યાડવિચ્છિન્ના પરમ્પરા।  
પાતિ નો ગુરુ-વર્યાણાં શારદા-મઠ-સુસ્થિતા॥૬॥

શ્રી-શકુરાર્યમપરં શ્રી-શિવા-શિવ-રૂપિણમ્।  
પૂજ્ય-શ્રી-કામકોટ્યાખ્ય-પીઠ-ગં તં દયા-નિધિમ્॥૭॥

અપાર-કરુણા-સિન્ધું જ્ઞાન-દં શાન્ત-રૂપિણમ્।  
શ્રી-ચન્દ્રશેખર-ગુરુ પ્રણમામિ મુદાડન્વહમ્॥૮॥

દેવે દેહે ચ દેશે ચ ભક્ત્યારોગ્ય-સુખ-પ્રદમ્।  
બુધ-પામર-સેવ્યં તં શ્રી-જયેન્દ્રં નમામ્યહમ્॥૯॥

નમામઃ શકુરાન્વાખ્ય-વિજયેન્દ્ર-સરસ્વતીમ્।  
શ્રી-ગુરુ શિષ્ટ-માર્ગાનુનેતારં સન્મતિ-પ્રદમ્॥૧૦॥

## ગુરુ-પાદુકા-પઞ્ચકમ્

—ગોવિન્દ-ભગવત્-પૂજ્યપાદ-સન્નિધૌ શકુર-ભગવત્પાદ-કૃતમ્

જગજ્જનિ-સ્થેમ-લયાલયાભ્યામ્ અગાય-પુણ્યોદય-ભાવિતાભ્યામ્  
ત્રયી-શિરોજાત-નિવેદિતાભ્યાં નમો નમઃ શ્રી-ગુરુ-પાદુકાભ્યામ્॥૧॥

વિપત્-તમઃ-સ્તોમ-વિકર્તનાભ્યાં વિશિષ્ટ-સમ્પત્તિ-વિવર્ધનાભ્યામ્  
નમજ્જનાશેષ-વિશેષ-દાભ્યાં નમો નમઃ શ્રી-ગુરુ-પાદુકાભ્યામ્॥૨॥

સમસ્ત-દુસ્તર્ક-કલક્રુ-પટ્ટાપનોદન-પ્રૌઢ-જલાશયાભ્યામ્ ।  
નિરાશ્રયાભ્યાં નિખિલાશ્રયાભ્યાં નમો નમઃ શ્રી-ગુરુ-પાદુકાભ્યામ્॥૩॥

તાપ-ત્રયાદિત્ય-કરાર્દિતાનાં છાયા-મયીભ્યામતિ-શીતલાભ્યામ્  
આપત્ર-સંરક્ષણ-દીક્ષિતાભ્યાં નમો નમઃ શ્રી-ગુરુ-પાદુકાભ્યામ્॥૪॥

યતો ગિરોડપ્રાપ્ય ધિયા સમસ્તા હિયા નિવૃત્તાઃ સમમેવ નિત્યાઃ  
તાભ્યામજેશાચ્યુત-ભાવિતાભ્યાં નમો નમઃ શ્રી-ગુરુ-પાદુકાભ્યામ્॥૫॥

યે પાદુકા-પઞ્ચકમાદરેણ પઠન્તિ નિત્યં પ્રયતાઃ પ્રભાતો  
તેષાં ગૃહ નિત્ય-નિવાસ-શીલા શ્રી-દેશિકેન્દ્રસ્ય કટાક્ષ-લક્ષ્મીઃ॥૬॥

## ભગવત્પાદકૃતં ગુરુ-વન્દનમ્

પ્રજ્ઞા-વૈશાખ-વેધ-ક્ષુભિત-જલ-નિધેર્વેદ-નામ્નોડન્તર-સ્થં  
ભૂતાન્યાલોક્ય મગ્નાન્યવિરત-જનન-ગ્રાહ-ઘોરે સમુદ્રો  
કારુણ્યાદુદ્ધારામૃતમિદમમરૈર્દુર્લભં ભૂત-હેતોઃ  
યસ્તં પૂજ્યાભિપૂજ્યં પરમ-ગુરુમમું પાદ-પાતૈર્નતોડસ્મિા॥૧॥

યત્-પ્રજ્ઞાલોક-ભાસા પ્રતિહતિમગમત્ સ્વાન્ત-મોહાન્ધકારો  
મજ્જોન્મજ્જં ચ ઘોરે હ્યસકૃદુપજનોદન્વતિ ત્રાસને મો  
યત્-પાદાવાશ્રિતાનાં શ્રુતિ-શમ-વિનય-પ્રાપ્તિરગ્ર્યા હ્યમોઘા  
તત્-પાદૌ પાવનીયૌ ભવ-ભય-વિનુદૌ સર્વ-ભાવૈર્નમસ્યે॥૨॥

—માણ્ડૂક્ય-કારિકા-ભાષ્યમ્

યૈરિમે ગુરુભિઃ પૂર્વં પદ-વાક્ય-પ્રમાણતઃ।

વ્યાખ્યાતાઃ સર્વ-વેદાન્તાઃ તાન્ નિત્યં પ્રણતોઽસ્મ્યહમ્॥૩॥

—તૈત્તિરીયોપનિષદ્વાચ્યમ્

વિમથ્ય વેદોદધિતઃ સમુદ્ધૃતં સુરૈર્મહાબ્ધેસ્તુ મહાત્મભિર્યથા।

તથાઽમૃતં જ્ઞાનમિદં હિ યૈઃ પુરા નમો ગુરુભ્યઃ પરમીક્ષિતં ચ યૈઃ॥૪॥

—ઉપદેશસાહસ્યામ્

સર્વ-વેદાન્ત-સિદ્ધાન્ત-ગોચરં તમગોચરમ્।

ગોવિન્દં પરમાનન્દં સદ્ગુરુ પ્રણતોઽસ્મ્યહમ્॥૫॥

અખાણ્ડાનન્દ-સમ્બોધો વન્દનાદ્ યસ્ય જાયતે।

ગોવિન્દં તમહં વન્દે ચિદાનન્દ-તનું ગુરુમ્॥૬॥

નમો નમસ્તે ગુરવે મહાત્મને

વિમુક્ત-સજ્ઞાય સદુત્તમાયા

નિત્યાદ્યાનન્દ-રસ-સ્વરૂપિણે

ભૂમ્ને સદાઽપાર-દયામ્બુ-ધામ્ને॥૭॥

સ્વારાજ્ય-સામ્રાજ્ય-વિભૂતિરેષા

ભવત્-કૃપા-શ્રી-મહિમ-પ્રસાદાત્

પ્રાપ્તા મયા શ્રી-ગુરવે મહાત્મને

નમો નમસ્તેઽસ્તુ પુનર્નમોઽસ્તુ॥૮॥

સ્વામિન્ નમસ્તે નત-લોક-બન્ધો

કારુણ્ય-સિન્ધો પતિતં ભવાબ્ધૌ।

મામુદ્ધરાત્મીય-કટાક્ષ-દૃષ્ટ્યા

ઋજવ્યાઽતિકારુણ્ય-સુધાભિવૃષ્ટ્યા॥૯॥

—વિવેકચૂડામણિઃ

વન્દે ગુરુણાં ચરણારવિન્દે  
 સન્દર્શિત-સ્વાત્મ-સુખાવબોધે  
 જનસ્ય યે જાઙ્ગલિકાયમાને  
 સંસાર-હાલાહલ-મોહ-શાન્ત્યૌ॥૧૦॥

—યોગતારાવલિ: 1

શ્રી-ગુરુ-ચરણ-દ્વન્દ્વં વન્દેડહં મથિત-દુસ્સહ-દ્વન્દ્વમ્  
 ભ્રાન્તિ-ગ્રહોપશાન્તિં પાંસુ-મયં યસ્ય ભસિતમાતનુતે॥૧૧॥

—સ્વાત્મનિરૂપણમ્ 1/1

## વેદાન્તાચાર્યવન્દના

આદૌ શિવસ્તતો વિષ્ણુઃ તતો બ્રહ્મા તતઃ પરમ્  
 વસિષ્ઠશ્ચ તતઃ શક્તિઃ તતઃ ષષ્ઠઃ પરાશરઃ॥૧॥  
 તતો વ્યાસઃ શુકઃ પશ્ચાદ્ ગૌડપાદાભિધસ્તતઃ  
 ગોવિન્દાર્ય-ગુરુસ્તસ્માચ્છકુરાચાર્ય-સંજ્ઞકઃ ॥૨॥

પદ્મપાદઃ સુરેશશ્ચ હસ્તામલક-તોટકૌ  
 વેદાન્ત-શિક્ષા-ગુરવ આચાર્યાઃ પાન્તુ માં સદા॥૩॥

—હુલ્સ્ય-કોશતઃ

સદાશિવ-સમારમ્ભાં શકુરાચાર્ય-મધ્યમામ્  
 અસ્મદાચાર્ય-પર્યન્તાં વન્દે ગુરુ-પરમ્પરામ્॥૪॥

નારાયણં પદ્મ-ભુવં વસિષ્ઠં  
 શક્તિઞ્ચ તત્-પુત્ર-પરાશરં ચા  
 વ્યાસં શુકં ગૌડ-પદં મહાન્તં  
 ગોવિન્દ-યોગીન્દ્રમથાસ્ય શિષ્યમ્॥૫॥

શ્રી-શકુરાચાર્યમથાસ્ય પદ્મ-  
 પાદં ચ હસ્તામલકં ચ શિષ્યમ્  
 તં તોટકં વાર્તિક-કારમન્યાન્  
 અસ્મદ્-ગુરુન્ સન્તતમાનતોઽસ્મિઃ॥૬॥

—સામ્પ્રદાયિકશ્લોકાઃ

## માર્કણ્ડેય-સંહિતાયાં ભગવત્પાદ-પ્રશંસા

શ્રી-શકુર-ગુરુ-ચરણ-સ્મરણમ્ અભીષ્ઠાર્થ-કરણમખિલાનામ્  
 સમ્ભવતુ સર્વદા મમ સમ-રસ-સુખ-ભાગ્ય-દાન-નિપુણતરમ્॥૧॥

શ્રી-શકુરાચાર્ય-પદારવિન્દ-સેવા હિ સર્વેષ્વિત-કલ્પ-વલ્લી  
 લભ્યેત જન્માન્તર-પુણ્ય-યોગાત્ સુજન્મભિઃ શુદ્ધ-મનોભિષક્જૈઃ॥૨॥

શકુર-ગુરુ-ચરણામ્બુજમ્ અખિલ-જગન્મજ્જલં મનસ્યનિશમ્  
 કલયાભિ કલિ-મલાપહમ્ અમિત-સુખાધાયકં બુધેન્દ્રાણામ્॥૩॥

લોકાનુગ્રહ-તત્પરઃ પર-શિવઃ સંપ્રાર્થિતો બ્રહ્મણા  
 ચાર્વાકાદિ-મત-પ્રભેદ-નિપુણાં બુદ્ધિં સદા ધારયન્  
 કાલત્યાગ્ય-પુરોત્તમે શિવ-ગુરુર્વિધાધિનાથશ્ચ યઃ  
 તત્-પત્ન્યાં શિવ-તારકે સમુદિતઃ શ્રી-શકુરાખ્યાં વહન્નાઠા॥

મહાત્રિપુરસુન્દરી-રમાણ-ચન્દ્રમૌલીશ્વર-  
 પ્રસાદ-પરિલબ્ધ-વાક્ષ્ય-વિભૂષિતાશાન્તરમ્  
 નિરન્તરમુપાસ્મહે નિરુપમાત્મ-વિધા-નદી-  
 નદી-નદ-પતિ-પ્રભં મનસિ શકુરાચાર્ય ગુરુમ્॥૫॥

## તોટકાષ્ટકમ્

વિદિતાખિલ-શાસ્ત્ર-સુધા-જલધે મહિતોપનિષત્-કથિતાર્થ-નિધે  
હૃદયે કલયે વિમલં ચરણં ભવ શકુર દેશિક મે શરણમ્॥૧॥

કરુણા-વરુણાલય પાલય માં ભવ-સાગર-દુઃખ-વિદૂન-હૃદમ્  
રચયાખિલ-દર્શન-તત્ત્વ-વિદં ભવ શકુર દેશિક મે શરણમ્॥૨॥

ભવતા જનતા સુહિતા ભવિતા નિજ-બોધ-વિચારણ-ચારુ-મતે  
કલયેશ્વર-જીવ-વિવેક-વિદં ભવ શકુર દેશિક મે શરણમ્॥૩॥

ભવ એવ ભવાનિતિ મે નિતરાં સમજાયત ચેતસિ કૌતુકિતા  
મમ વારય મોહ-મહા-જલધિં ભવ શકુર દેશિક મે શરણમ્॥૪॥

સુકૃતેઽધિકૃતે બહુધા ભવતો ભવિતા સમ-દર્શન-લાલસતા  
અતિદીનમિમં પરિપાલય માં ભવ શકુર દેશિક મે શરણમ્॥૫॥

જગતીમવિતું કલિતાકૃતયો વિચરન્તિ મહામહસશ્છલતઃ  
અહિમાંશુરિવાત્ર વિભાસિ પુરો\* ભવ શકુર દેશિક મે શરણમ્॥૬॥

ગુરુ-પુજ્ઞવ પુજ્ઞવ-કેતન તે સમતામયતાં ન હિ કોઽપિ સુધીઃ  
શરણાગત-વત્સલ તત્ત્વ-નિધે ભવ શકુર દેશિક મે શરણમ્॥૭॥

વિદિતા ન મયા વિશદૈક-કલા ન ચ કિંચન કાઞ્ચનમસ્તિ ગુરો  
દ્રુતમેવ વિધેહિ કૃપાં સહ-જાં ભવ શકુર દેશિક મે શરણમ્॥૮॥

[\* ગુરો ઇતિ પાઠાન્તરમ્]

## ભગવત્પાદ-શિષ્યૈઃ કૃતાઃ ગુરુ-સ્તુતયઃ

યેષાં ધી-સૂર્ય-દીપ્ત્યા પ્રતિહતિમગમત્રાશમેકાન્તતો મે  
ધ્વાન્તં સ્વાન્તસ્ય હેતુર્જનન-મરણ-સન્તાન-દોલાધિરૂઢેઃ।  
યેષાં પાદૌ પ્રપન્નાઃ શ્રુતિ-શમ-વિનયૈર્ભૂષિતાઃ શિષ્ય-સક્ષ્ણઃ  
સધો મુક્તૌ સ્થિતાસ્તાન્ યતિ-વર-મહિતાન્ યાવદાયુર્નમામિ॥૧॥

—શ્રુતિસારસમુદ્ધરણં તોટકાચાર્યકૃતમ્ 188

વેદાન્તોદર-વર્તિ ભાસ્વદમલં ધ્વાન્ત-ચ્છિદસ્મદ્-ધિયઃ  
દિવ્યં જ્ઞાનમતીન્દ્રિયેડપિ વિષયે વ્યાહન્યતે ન ક્વચિત્  
યો નો ન્યાય-શલાકયૈવ નિખિલં સંસાર-બીજં તમઃ  
પ્રોત્સાર્યાવિરકાર્ષીદ્ ગુરુ-ગુરુઃ પૂજયાય તસ્મૈ નમઃ॥૨॥

—નૈષ્કર્મ્યસિદ્ધિઃ - શ્રીસુરેશ્વરાચાર્યકૃતા 4.76-77

આ શૈલાદુદયાત્ તથાડસ્ત-ગિરિતો ભાસ્વદ્-યશોરાશિભિઃ  
વ્યામં વિશ્વમનન્ધકારમભવદ્ યસ્ય સ્મ શિષ્યૈરિદમ્  
આરાદ્ જ્ઞાન-ગભસ્તિભિઃ પ્રતિહતશ્ચન્દ્રાયતે ભાસ્કરઃ  
તસ્મૈ શકુર-ભાનવે તનુ-મનોવાગિભર્નમઃ સ્યાત્ સદા॥૩॥

યત્-પ્રજોદધિ-યુક્તિ-શબ્દન-ખજ-શ્રદ્ધૈક-સન્નેત્રક-  
સ્થૈર્ય-સ્તમ્ભ-મુમુક્ષુ-દુઃખિત-કૃપા-યત્નોત્થ-બોધામૃતમ્  
પીત્વા જન્મ-મૃતિ-પ્રવાહ-વિધુરા મોક્ષં યયુર્મોક્ષિણઃ  
તં વન્દેડત્રિ-કુલ-પ્રસૂતમમલં વેધોભિધં મદ્-ગુરુમ્॥૪॥

—બૃહદારણ્યકભાષ્યવાર્તિકમ્ - સુરેશ્વરાચાર્યકૃતમ્

નમામ્યભોગિ-પરિવાર-સમ્પદં નિરસ્ત-ભૂતિમનુમાર્ધ-વિગ્રહમ્  
અનુગ્રમુન્મદિત-કાલ-લાઞ્છનં વિના-વિનાયકમપૂર્વ-શકુરમ્॥૫॥

યદ્-વક્ત્ર-માનસ-સરઃ-પ્રતિલબ્ધ-જન્મ-  
ભાષ્યારવિન્દ-મકરન્દ-રસં પિબન્તિ  
પ્રત્યાશમુન્મુખ-વિનીત-વિનેય-ભૃક્ષ્ણઃ  
તાન્ ભાષ્ય-વિત્તક-ગુરુન્ પ્રણમામિ મૂર્ધ્ના॥૬॥

—પદ્મપાદિકા પદ્મપાદાચાર્યકૃતા



વક્તારમાસાધ યમેવ નિત્યા સરસ્વતી સ્વાર્થ-સમન્વિતાડડસીત્  
નિરસ્ત-દુસ્તર્ક-કલકુ-પકુ નમામિ તં શકુરમરિતાડિઘમ્૭૥

—સડ્ક્ષેપશારીરકં શ્રીસર્વજ્ઞાત્મેન્દ્રસરસ્વતીશ્રીચરણૈઃ કૃતમ્

## સદાશિવબ્રહ્મેન્દ્રવિરચિતાયાં જગદ્ગુરુત્તમાલાયાં ભગવત્પાદ-ચરિતમ્

યદબોધ-વશાદહં મમેદં તદિહેત્યાદિરુદેતિ ભૂરિ-ભેદઃ।

તદબાણ્ડમનન્તમદ્વિતીયં પરમાનન્દ-મયં પદં શ્રયેયમ્૧૥

કલિના બલિનાડખિલે ખિલેડપિ સ્ખલિતે શ્રૌત-પથેડપથે પ્રવૃદ્ધે  
જપ-હોમ-તપસ્સુ નામ-શેષેષ્વપિ યાતેષુ સુભાષિતેષુ શોષમ્૨૥

જગદીક્ષણ-વિહ્વલામૃતાન્ધો-નિગદ-વ્યક્ત-કૃપા-રસાનુબન્ધમ્ ।  
પ્રણિદિશ્ય ગુહં પુરૈવ ગન્તું પ્રણિબન્ધું ચ મખાન્ દ્વિષશ્ચ યન્તુમ્૩૥

અવતાર્ય સુરાન્ પરાંશ્ચ પૂર્વ વિધિ-વિષ્ણવન્દ્ર-મુખાન્ વિનોદ-પૂર્વમ્  
સ્વયમપ્યવતીર્ય સુત્યુરાર્યા-કમિતુઃ શ્રી-શિવ-શર્માણો વિચાર્યા૪૥

ઉદભૂત્ સદને નિટાલ-દૃગ્ યો મદ-ભાજાં સુધિયાં પ્રમાથ-યોગ્યે  
શિશુરર્પયતાન્મુમુક્ષુ-ભાગ્યં સ શુભં શકુર-દેશિકઃ સુભોગ્યમ્૫૥

પ્રતિ-ચન્દ્ર-ભવં નિવૃત્તિ-ધર્મા શ્રિત-ગોવિન્દ-મુનેરવાત્ત-ધર્મા  
જયતાત્ કૃત-સૂત્ર-ભાષ્ય-કર્મા સ્વયમન્તે-વસતાં વિતીર્ણ-શર્મા૬૥

કુહનાન્ત્યજ-વિશ્વનાથ-સૃષ્ટો દ્રુહિણ-વ્યાસ-વરોદિતાનુશિષ્ટઃ।  
મમતાં મમ તાવદેષ ભિન્ધાત્રમતશ્ચોપરતિં દદાત્વનિન્ધામ્૭૥

પ્રવિશન્ બદરીમવાપ્ય સધઃ પરમાચાર્ય-પદાર્યનં ક્રમાદ્ યઃ।  
ધવલાચલમાપ્ય યોડપ્યમાધચ્છિવ-લાવાણ્યમુદીક્ષ્ય તં પ્રપદ્ય૮૥

પ્રતિપાદિત-લિઙ્ગ-પદ્મકેડમું પ્રણિવર્ત્યાશુ તિરોહિતે ગિરીશે।  
વિનિવૃત્ય સ દિગ્-જય-પ્રવૃત્તો વિવિધૈઃ શિષ્ય-વરૈર્વિભાતુ ચિત્ત૦૯૥

અથ કાન્યકુમાર-સન્ધિ-સેતુ-સ્થલિની-વૈકુટ-કાલહસ્તિ-યાતુઃ।  
યમિ-નેતુરમુષ્ય કાન્ધિ-યાત્રા શમિદાનીં શમ-દં ક્રિયાદ્ વિચિત્રા॥૧૦॥

શ્રિત-નિર્મલ-રાજસેન-ચોલ-ક્ષિતિ-પાલોદ્ધૃત-વિપ્ર-દેવ-શાલઃ ।  
વરદસ્ય તથાડડમ્ર-નાયકસ્યાધ્યુરુ-વેશ્મ-દ્વય-કૃજજયાય મે સ્યાત્॥૧૧॥

પ્રકૃતિં ચ ગુહાશ્રયાં મહોગ્રાં સ્વ-કૃતે ચક્ર-વરે પ્રવેશ્ય ચોડગ્રો  
અકૃતાશ્રિત-સૌમ્ય-મૂર્તિમાર્યાં સુકૃતં નઃ સ ચિનોતુ શકુરાર્યઃ॥૧૨॥

ઉપયાત્સુ બુધેષુ સર્વ-દિગ્ભ્યઃ પ્રદિશત્રાશુ પરાભવં ચ એભ્યઃ।  
વિધૃતાખિલ-વિત્-પદશ્ચ કાગ્ધ્યામધૃતાર્તિઃ સ દિશેચ્છ્રિયં ચ કાન્ધિત્॥૧૩॥

સમતિષ્ઠિપદા-હિમાદ્રિ-સેવ્યં ક્રમશો ધર્મ-વિચારણાય દિવ્યમ્  
અધિ-કાન્ધિ ચ શારદા-મઠં ચોડભ્યધિકં નઃ સુખમાતનોતુ સોડયમ્॥૧૪॥

પરમન્તિક-સત્-સુરેશ્વરાધૈઃ પરમાદ્વૈત-મતં સ્ફુટં પ્રવેધા  
પરિ-કાન્ધિપુરં પરે વિલીનઃ પરમાયાસ્તુ શિવાય સદ્ગુરુર્નઃ॥૧૫॥

**કામકોટિ-પરમ્પરાગતૈઃ આચાર્યૈઃ કૃતાઃ સ્તુતયઃ**

નમસ્તસ્મૈ ભગવતે શકુરાર્ય-રૂપિણે।  
યેન વેદાન્ત-વિધેયમુદ્ધૃતા વેદ-સાગરાત્॥૧॥

—વિધારણ્યમુનિવિરચિતાયામ્ અપરોક્ષાનુભૂતિદીપિકાયામ્

સ્તુવન્મોહ-તમઃ-સ્તોમ-ભાનુ-ભાવમુપેયુષઃ ।  
સ્તુમસ્તાન્ ભગવત્પાદાન્ ભવ-રોગ-ભિષગ્-વરાન્॥૨॥

—સદાશિવેન્દ્રસરસ્વતીશ્રીચરણૈઃ કૃતા બ્રહ્મસૂત્રવૃત્તિઃ

વેદાન્તાર્થાભિધાનેન સર્વાનુગ્રહ-કારિણમ્  
યતિ-રૂપ-ધરં વન્દે શકુરં લોક-શકુરમ્॥૩॥

—નવપત્રાશત્તમૈઃ આચાર્યૈઃ શ્રીભગવન્નામબોધેન્દ્રસરસ્વતીશ્રીચરણૈઃ કૃતં  
હરિહરાદ્વૈતભૂષણમ્

યમાશ્રિતા ગિરાં દેવી નન્દયત્યાત્મ-સંશ્રિતાન્  
તમાશ્રયે શ્રિયા જુષ્ટં શકુરં કરુણા-નિધિમ્૥૪૥

—નવપદ્માશત્તમૈઃ આચાર્યૈઃ શ્રીભગવન્નામબોધેન્દ્રસરસ્વતીશ્રીચરણૈઃ પ્રણીતમ્  
વિવરણપ્રમેયસદ્ગ્રહાત્મકમ્ અદ્વૈતભૂષણમ્

સર્વ-તન્ત્ર-સ્વતન્ત્રાય સદાડડત્માદ્વૈત-વેદિને  
શ્રીમતે શકુરાર્યાય વેદાન્ત-ગુરવે નમઃ૥૫૥

અવિપ્લુત-બ્રહ્મચર્યાન્ અન્વિતેન્દ્ર-સરસ્વતીન્  
આત્ત-મિથ્યાવાર-પથાન્ અદ્વૈતાચાર્ય-સક્રુથાન્૥૬૥

આ-સેતુ-હિમવચ્છૈલં સદાચાર-પ્રવર્તકાન્  
જગદ્-ગુરુન્ સ્તુમઃ કાન્ત્રી-શારદા-મઠ-સંશ્રયાન્૥૭૥

—પદ્મષષ્ટિતમૈઃ પીઠાધિપતિભિઃ શ્રીમત્સુદર્શનમહાદેવેન્દ્રસરસ્વતીશ્રીચરણૈઃ પ્રણીતઃ  
જગદ્ગુરુ-પરમ્પરા-સ્તવઃ

ગુરુર્નામ્ના મહિમ્ના ચ શકુરો યો વિરાજતો  
તદીયાડિઘ્ન-ગલદ્-રેણુ-ગણાયાસ્તુ નમો મમા૮૥

—અષ્ટષષ્ટિતમાચાર્યૈઃ શ્રીચન્દ્રશેખરેન્દ્રસરસ્વતીશ્રીચરણૈઃ પ્રણીતમ્

કામાક્ષી-કરુણા-રૂપં કામકોટિ-જગદ્ગુરુમ્  
ચિન્મૂર્તિં કલયે ચિત્તે શકુરાર્યામવ્યયમ્૥૯૥

—નવષષ્ટિતમાચાર્યૈઃ શ્રીજયેન્દ્રસરસ્વતીશ્રીચરણૈઃ પ્રણીતમ્

ભજેડહં ભગવત્પાદં ભારતીય-શિખામણિમ્  
અદ્વૈત-મૈત્રી-સદ્ભાવ-ચેતનાયાઃ પ્રબોધકમ્૥૧૦૥

—સમતિતમાચાર્યૈઃ શ્રીશકુરવિજયેન્દ્રસરસ્વતીશ્રીચરણૈઃ પ્રણીતમ્

## શકુર-ચરિત્ર-ગ્રન્થેષુ

મેઘાવી નિગમ-પટુર્બહુ-શ્રુતો વા યેનર્તે ન કલયિતા કિલાત્મ-તત્ત્વમ્  
તત્રેત્રં તમસિ ચ દિવ્ય-દૃષ્ટિ-દાયિ શ્રેયો નઃ પ્રદિશતુ ધામ દેશિકાખ્યમ્॥૧॥

—પુણ્યશ્લોકમઝરી

નમામિ શકુરાચાર્ય-ગુરુ-પાદ-સરોરુહમ્  
યસ્ય પ્રસાદાન્મૂઠોડપિ સર્વજ્ઞોડહં સદાડસ્મ્યહમ્॥૨॥

વેદે બ્રહ્મ-સમસ્તદક્ષ-નિયયે ગર્ગોપમસ્તત્-કથા-  
તાત્પર્યાર્થ-વિવેચને ગુરુ-સમસ્તત્-કર્મ-સંવાર્ણને  
આસીજજૈમિનિરેવ તદ્-વચન-જ-પ્રોદ્ધોધ-કન્દે સમો  
વ્યાસેનૈવ વિભાતિ સદ્ગુરુરસૌ શ્રી-શકુરાખ્યઃ ક્ષિતૌ॥૩॥

અદ્વૈતાર્ણવ-પૂર્ણ-ચન્દ્રમભિદા-પદ્માટવી-ભાસ્કરં  
વિદ્વત્-કોટિ-સમર્ચિતાડિઘ્ન-યુગલં પ્રદ્વેષ-કક્ષાનલમ્  
હધાભેધ-સમસ્ત-વેદ-જનિત-પ્રોદ્ધ-વિવેકાકુરં  
સ્વિધ-વાગમૃતં પરાત્-પર-ગુરુ શ્રી-શકુરં તં ભજે॥૪॥

—આનન્દગિરીયશકુરવિજયઃ

ગામાક્રમ્ય પદેડધિકાઞ્ચિ નિબિડં સ્કન્ધૈશ્ચતુર્ભિસ્તથા  
વ્યાવૃણ્વન્ ભુવનાન્તરં પરિહરંસ્તાપં સ-મોહ-જવરમ્  
યઃ શાર્ખી દ્વિજ-સંસ્તુતઃ ફલતિ તત્ સ્વાધં રસાખ્યં ફલં  
તસ્મૈ શકુર-પાદપાય મહતે તન્મસ્ત્રિ-સન્ધ્યં નમઃ॥૫॥

—વ્યાસાયલીયશકુરવિજયઃ

દેશે કાલડિ-નામ્નિ કેરલ-ધરા-શોભા-કરે સદ્-દ્વિજે  
જાતઃ શ્રીપતિ-મન્દિરસ્ય સવિધે સર્વજ્ઞતાં પ્રાપ્તવાન્  
ભૂત્વા ષોડશ-વત્સરે યતિ-વરો ગત્વા બદર્યાશ્રમં  
કર્તા ભાષ્ય-નિબન્ધનસ્ય સુ-કવિઃ શ્રી-શકુરઃ પાવનઃ॥૬॥

—ગોવિન્દાનન્દરચિતે શકુરાચાર્યચરિતે

અજ્ઞાનાન્તર્ગહન-પતિતાન્ આત્મ-વિધોપદેશૈઃ  
 ત્રાતું લોકાન્ ભવ-દવ-શિખા-તાપ-પાપચ્ચમાનાન્  
 મુક્ત્વા મૌનં વટ-વિટપિનો મૂલતો નિષ્પતન્તી  
 શમ્ભોર્મૂર્તિશ્ચરતિ ભુવને શકુરાચાર્ય-રૂપા||૭||

—નવકાલિદાસમાધવકવિકૃતઃ શકુરદિગ્વિજયઃ

ક્વેમે શકુર-સદુરોર્ગુણ-ગણા દિગ્-જાલ-કૂલકૃષ્ણઃ  
 કાલોન્મીલિત-માલતી-પરિમલાવષ્ટમ્ભ-મુષ્ટિંધયાઃ ।  
 ક્વાહં હન્ત તથાપિ સદુરુ-કૃપા-પીયૂષ-પારમ્પરી-  
 મગ્નોન્મગ્ન-કટાક્ષ-વીક્ષણ-બલાદસ્મિ પ્રશસ્તોડર્હતામા||૮||

—સંક્ષેપશકુરવિજયે

શ્રીમચ્છકુર-સદુરોર્ભગવતોડગાધામસાધારણી  
 વાણીં નઃ પ્રતનીયસીં મુહુરિમાં ગાઢું સમુત્કણ્ઠતે  
 તન્મૂર્તિઃ પ્રભુરેવ ભક્ત-જનતા-વાત્સલ્ય-વૈપુલ્ય-ભૂઃ  
 અસ્મૈ સાધુ દદાતુ શસ્ત્ર-દયયા હસ્તાવલમ્બં હરઃ||૯||

—વલ્લીસહાયકવિકૃતૌ આચાર્યદિગ્વિજયે

## અન્યૈઃ વેદાન્તાચાર્યૈઃ કૃતાઃ સ્તુતયઃ

પ્રચાર્યં સર્વ-લોકેષુ સન્નાર્યં હૃદયામ્બુજે  
 વિચાર્યં સર્વ-વેદાન્તૈઃ આચાર્યં શકુરં ભજે||૧||

—નારાયણીયોપનિષદ્ભાષ્યે

ભગવત્પાદ-પાદાબ્જ-પાંસવઃ સન્તુ સન્તતમ્  
 અપારાસાર-સંસાર-સાગરોત્તાર-સૈતવઃ ||૨||

—ચિત્સુખાચાર્યાણાં ભાષ્યભાવપ્રકાશિકાયામ્

ઉદ્ધૃત્ય વેદ-પયસઃ કમલામિવાબ્ધેઃ  
 આલિંગિતાખિલ-જગત્-પ્રભવૈક-મૂર્તિમ્  
 વિધામશેષ-જગતાં સુખ-દામદાદ્ યઃ  
 તં શકુરં વિમલ-ભાષ્ય-કૃતં નમામિ॥૩॥

—વિવરણાચાર્યાણાં પંચપાદિકાવિવરણે

યદ્-ભાષ્યામ્બુજ-જાત-જાત-મધુર-પ્રેયોમધુ-પ્રાર્થના-  
 સાર્થ-વ્યગ્ર-ધિયઃ સમગ્ર-મરુતઃ સ્વર્ગોડપિ નિર્વેદિનઃ।  
 યસ્મિન્ મુક્તિ-પથઃ પથીન-મુનિભિઃ સમ્પ્રાર્થિતઃ સમ્બભૌ  
 તસ્મૈ ભાષ્ય-કૃતે નમોડસ્તુ ભગવત્પાદાભિધાં બિભ્રતે॥૪॥

—આનન્દગિર્યાચાર્યાણાં સૂત્રભાષ્યવ્યાખ્યાયાં - ૬

શ્રી-ગુરુ ભગવત્પાદં શરણ્યં ભક્ત-વત્સલમ્  
 શિવં શિવ-કરં શુદ્ધમપ્રમેયં નમામ્યહમ્પાપા।  
 —અદ્વૈતસભાયાઃ બ્રહ્મવિધાપત્રિકાયાં પ્રકાશિતે અજ્ઞાતકર્તૃકે ગુર્વષ્ટકે

તં વન્દે શકુરાચાર્યં લોક-ત્રિતય-શકુરમ્  
 સત્-તર્ક-નખરોદ્ગીર્ણ-વાવદૂક-મતઙ્ગજમ્॥૬॥

—તત્ત્વબોધભગવત્પ્રણીતે તત્ત્વબોધે

આનન્દ-ધનમદ્વન્દ્વં નિર્વિકારં નિરઞ્ગનમ્  
 ભજેડહં ભગવત્પાદં ભજતામભય-પ્રદમ્॥૭॥

—મનીષા-પંચક-વ્યાખ્યાને

યદ્-ભાષ્યોક્તેર્લવ-પરિજુષશ્છાત્ર-વર્ગા મહાન્તઃ  
 નિર્ભિન્દન્તિ પ્રબલ-મતયો વાદિ-શૈલં સમસ્તમ્  
 ચૈર્વેદાબ્ધેરમૃતમિવ સદ્-ભાષ્યમાપત્ પ્રકાશં  
 તત્-પાદાબ્જં સ્ફુરતુ હૃદયે હ્યુદ્ધૃતં સર્વદા મોહા॥

—મનીષાપંચરત્નલઘુવિવરણે

મહા-મોહ-પટ્ટે વિરિઆયરાન્તં  
 પ્રજા-હસ્તિનં મગ્નમાલોક્ય ભાષ્યૈઃ।  
 જલૈઃ ક્ષાલયિત્વાડડત્મ-વિધા-દિવં યો  
 નયત્યેકલં શકુરં તં નમામિ॥૯॥  
 —જ્ઞાનામૃતયતેઃ કૃતૌ વિધાસુરભિસંજકે નૈષ્કર્મ્યસિદ્ધિવિવરણે  
 સંસાર-સર્પ-પરિદષ્ટ-વિનષ્ટ-જન્તુ-  
 સઙ્ગીવનાય પરયા કૃપયોપપન્નઃ।  
 બ્રહ્માવબોધ-પરમૌષધમુદ્ધહન્ યઃ  
 તં શકુરં પરતરં ભિષજાં ભજામિ॥૧૦॥  
 —અદ્વૈતબોધામૃતમ્

વેદાન્તામ્ભોગભીરા નય-મકર-કુલા બ્રહ્મ-વિધાબ્જ-ષાણ્ડા  
 પાષાણ્ડોત્તુજ્ઞ-વૃક્ષ-પ્રમથન-નિપુણા માન-વીચી-તરજ્ઞા  
 યસ્યાસ્યોત્થા સરસ્વત્યખિલ-ભવ-ભય-ધ્વંસિની શકુરસ્ય  
 ગજ્ઞા શમ્ભોઃ કપર્દાદિવ નિખિલ-ગુરોર્નોમિ તત્-પાદ-પદ્મમ્॥૧૧॥  
 —જ્ઞાનઘનપાદાનાં તત્ત્વશુદ્ધૌ

સૂત્ર-પ્રગ્રહ-વેદ-વાજિનિ મહન્મીમાંસક-સ્યન્દને  
 તિષ્ઠન્ ભાષ્ય-પિનાકમુજજ્વલ-ગુણં કૃત્વાડડત્મ-ધી-સાયકમ્  
 આકૃષ્ય પ્રદહન્નશેષ-વિપદાં મૂલં પુરાણાં ત્રયં  
 ભૂયાન્નોડમિનવઃ પુરોરિરશુભસ્યોચ્છિત્તયે શકુરઃ॥૧૨॥  
 —રામાનન્દસ્ય ઋજુ-વિવરણ-વ્યાખ્યાયામ્

યદ્-ભાષ્ય-સાગર-જ-યુક્તિ-માણીન્ પ્રકીર્ણાન્  
 પ્રાપ્યાધુના કતિપયાન્ કવયો ભવન્તિ।  
 તસ્મૈ નમો જન-મનોબ્જ-દિવાકરાય  
 કૃત્સ્નાગમાર્થ-નિલયાય ચતીશ્વરાયા॥૧૩॥  
 —બોધનિધિ-કૃતે ઉપદેશ-પ્રકરણ-વિવરણે



વેદાન્તાર્થ ગમીરં હ્યતિ-સુગમતયા બોધયામીતિ વિષ્ણુઃ  
 વ્યાસાત્માડસૂત્રયત્ તદ્ દુરધિગમમભૂદ્ વાદિ-દુર્બુદ્ધિ-ભેદાત્  
 ભિન્દન્ દુર્બુદ્ધિ-ભેદં ચ ઇહ કરુણયાડભાષ્યયદ્ ભાષ્યમેતત્  
 તં વન્દે સર્વ-વન્ધં ત્રિ-જગતિ ભગવત્પાદ-સંજ્ઞાં મહેશમ્॥૧૪॥

—રામાનન્દસરસ્વતીકૃતવિવરણોપન્યાસે

ત્રિ-વર્ગોણાક્રાન્તે જનન-મરણાદિ-વ્રણ-ભુવા  
 જનેડસ્મિન્ સર્વસ્મિંસ્તિમિર-પરિણાઢૈક-શરણે  
 નિષેક્તું નિધ્યાતોડમૃતમગ-પતિઃ શકુર ઇતિ  
 સ્વ-નામ વ્યાખ્યાતું જયતિ કુહના-ભિક્ષુરનિશમ્॥૧૫॥

—અભિનવદ્રાવિડાચાર્ય-શ્રીબાલકૃષ્ણાનન્દસરસ્વતીનાં

શારીરકમીમાંસાભાષ્યવાર્તિકે

શ્રી-સમ્બન્ધમુદીક્ષ્ય વાયક-પદે યાન્ શાર્ક્ષિણં વૈષ્ણવાઃ  
 ચન્દ્રોત્તંસ-પદાસ્પદત્વ-કલનાચ્છમ્ભું ચ શૈવા વિદુઃ  
 આનન્દાદ્વય-શોભમાન-પરમ-પ્રેમાસ્પદં યોગિનઃ  
 તાન્ પાદામ્બુજ-રેણુ-ધૂત-તમસો વન્દે સદા શ્રી-ગુરુન્ના॥૧૬॥

—ગજાધરસરસ્વત્યાખ્યભિક્ષુણા રચિતાયામ્ આત્મસામ્રાજ્યસિદ્ધિવ્યાખ્યાયામ્

નમઃ શ્રી-શકુરાચાર્ય-ગુરવે શકુરાત્મને  
 શરીરિણાં શકુરાય શકુર-જ્ઞાન-હેતવે॥૧૭॥

—નૃસિંહાશ્રમવિરચિતાયાં તત્ત્વબોધિન્યાખ્યાયાં સડ્ક્ષેપશારીરકટીકાયામ્

યાડનુભૂતિઃ સ્વયં-જ્યોતિરાદિત્યેશાન-વિગ્રહા  
 શકુરાખ્યા ચ તં નૌમિ સુરેશ્વર-ગુરુ પરમ્॥૧૮॥

—નૃસિંહપ્રજ્ઞમુનિકૃતે બૃહદારણ્યકભાષ્યવાર્તિકન્યાયતત્ત્વવિવરણે

સંસારાબ્ધિ-નિષર્ણાજ-નિકર-પ્રોજિજ્ઞીર્ષયા  
 કૃત-સંહનનં વન્દે શકુરં લોક-શકુરમ્॥૧૯॥

—વિજ્ઞાનવાસયતિરચિતાયાં પદ્મપાદિકાવ્યાખ્યાયામ્



વેદાન્તાર્થ-તદાભાસ-ક્ષીર-નીર-વિવેકિનમ્  
નમામિ ભગવત્પાદં પર-હંસ-ધુરંધરમ્॥૨૦॥

—અમલાનન્દસરસ્વતીનાં વેદાન્તકલ્પતરૌ

નાના-ભાષ્યાદૃતા સા સગુણ-ફલ-ગતિવેધ-વિધા-વિશેષૈઃ  
તત્-તદ્-દેશાભિ-રમ્યા સરિદિવ સકલા યત્ર યાત્યંશ-ભૂયમ્  
તસ્મિન્નાનન્દ-સિન્ધાવતિમહતિ ફલે ભાવ-વિશ્રાન્તિ-મુદ્રા  
શાસ્ત્રસ્યોદ્ઘાટિતા યૈઃ પ્રણમત હૃદિ તાન્ નિત્યમાચાર્ય-પાદાન્॥૨૧॥

—અખ્યયદીક્ષિતાનાં ન્યાયરક્ષામણૌ

પ્રચાણ-પાખાણ-વિખાણનોદ્યતં ત્રયી-શિરોર્થ-પ્રતિપાદને રતમ્  
બુધૈર્નુતં યોગ-કલાભિરાવૃતં નમામિ તં શકુર-દેશિકં તતમ્॥૨૨॥

—સચ્ચિદાનન્દસરસ્વતીકૃતાયામ્ આર્યાવ્યાખ્યાયામ્

દૃષ્ટ્વા યો દિવ્ય-દૃષ્ટિઃ કલિ-યુગ-સમયે “મન્દ-ભાગ્યા મનુષ્યાઃ  
તસ્માત્ તન્ત્ર-પ્રપન્નઃ સુર-યજન-વિધિર્મત્-કૃતો નિષ્ફલઃ સ્યાત્”।  
ઇત્યાવિર્ભૂય પૃથ્વીયાં પુનરપિ કૃતવાંસ્તન્ત્ર-સારં ગિરીશઃ  
તં વન્દે શકુરાખ્યં મહિતતમ-મનઃ-પ્રાર્થનીયાર્થ-રૂપમ્॥૨૩॥

—પ્રપન્નસારસમ્બન્ધદીપિકાયામ્

યેનાદ્વન્દ્વમખાણમક્ષય-પદં પ્રાદર્શિ તાપાપહં  
ભાષ્ય-ગ્રન્થિ-નિબન્ધનૈઃ શ્રુતિ-શિરોવાક્યાર્થ-વિધોતિભિઃ।  
નિત્યો યત્ર સમસ્ત-સદ્-ગુણ-ગણસ્તં શકુરાચાર્ય-ગીર્  
વિખ્યાતં મુનિ-મૌલિ-લાલિત-પદ-દ્વન્દ્વં સદા સંશ્રયે॥૨૪॥

—રામતીર્થસ્વામિરચિતાયામ્ અન્વયાર્થપ્રકાશિકાખ્યાયાં સંક્ષેપશારીરકવ્યાખ્યાયામ્

વેદાન્ત-ત્રાત-નીરં શત-પથ-કથિત-ન્યાય-રત્ન-પ્રપૂરં  
પારાવારં સુતારં નિગમ-મુખ-ષડ્જ્ઞાત્મ-સદ્-ગ્રાહ-ધોરમ્  
કારં-કારં સુગાહં શ્રુત-મત-મથિતૈર્બ્રહ્મ-વિધામૃતં યઃ  
પ્રાદાદાદાય તસ્માદશરણ-શરણં શકુરં તં નમામઃ॥૨૫॥

—આનન્દપૂર્ણરચિતાયાં ન્યાયકલ્પલતિકાનામ્યાં સુરેશ્વરવાર્તિકટીકાયામ્

વેદાન્તાર્થ-વિભાસકાય ગુરવે શાન્તાય સંન્યાસિને  
 નાના-વાદિ-નગેન્દ્ર-સક્ત-પવયે યોગીન્દ્ર-વન્ધાય ચા  
 મોહ-ધ્વાન્ત-દિવાકરાય ભગવત્પાદાભિધાં બિભ્રતે  
 તસ્મૈ ભાષ્ય-કૃતે નમોઽસ્તુ સતતં પૂર્ણાય બોધાત્મનો૥૨૬॥

—તૈત્તિરીયભાષ્યટીકાયામ્

યે વેદાન્ત-સુધોદધિં સુમનસાં નિશ્ચયેસાય સ્વયં  
 નિર્મથ્યોદહરન્નિરૂપણ-ગુણાવૃત્તેન ચેતોમથા॥  
 અદ્વૈતામૃતમાસુરાનુશયિનામાસ્વાદનીયેતરત્  
 તાનાઽઽસ્માક-ગુરોરુપૈમિ ભગવત્પાદાદિમાન્ દેશિકાન્૥૨૭॥

—કૃષ્ણાનન્દયતિકૃતૌ સિદ્ધાન્તસિદ્ધાન્તે

કાલે શિવઃ ક્રમ-વશાત્ કલિ-દોષ-દુષ્ટે  
 યઃ સમ્પ્રદાય-રહિતં તદપેક્ષ્ય ભૂયઃ।  
 ક્ષોણ્યામવાતરદશેષ-જગદ્ધિતાર્થી  
 શ્રી-શકુરાખ્યમમલં ગુરુમાશ્રયે તમ્૥૨૮॥

—નારાયણકૃતૌ પ્રપન્નસારાર્થદીપે

વેદાધાગમ-દુગ્ધ-સિન્ધુ-મથનાત્ તન્મેય-મન્થાદ્રિણા  
 દિવ્યાભોગ-વિચાર-વાસુકિ-વશાદાશ્રિત્ય ધૈર્યં પરમ્  
 બ્રહ્મોદ્બોધ-સુધાં વિધાય દયયા મર્ત્યાનમર્ત્યાનમી  
 કુર્વન્તો ગુરવો જયન્તિ જગતાં લક્ષ્મીશ-વદ્ રક્ષકાઃ૥૨૯॥

—વરદરાજપદિતકૃતૌ ખાડનમાડને

યદીય-વાક્-સૂર્ય-રુચિ-પ્રણાશિતઃ  
 હૃદન્ધ-કારો નમતામશેષતઃ।  
 મહાત્મનઃ શિષ્ય-હિતે સદા રતાન્  
 નમામિ તાન્ શકુર-પૂજ્ય-દેશિકાન્૥૩૦॥

—શકુલવિરચિતે કૈવલ્યનવનીતે

યદ્-વક્ત્રામ્બુજ-નિસ્સૃતં પરમકં શ્રી-સૂત્ર-ભાષ્યામૃતં  
 પીત્વા માદૃશ-જીવ-ભક્ત-નિયયા નન્દન્તિ મોક્ષાક્ષણે  
 નાના-વાદિ-મદેભ-ભઞ્ન-મહા-વ્યગ્રોગ્ર-કણ્ઠીરવાન્  
 વન્દે વ્યાસ-મુનીન્દ્ર-શકુર-મુખાન્ સદ્-દેશિકાંસ્તાનહમ્૥૩૧॥

—અમરેશ્વરશાસ્ત્રિરચિતે અજ્ઞાનધ્વાન્તયાદ્ભાસ્કરે

યો લોકોપકૃતિ-પ્રવિષ્ટ-હૃદયો જિત્વાડતિબાહ્યં મતં  
 શ્રીમચ્છકુર-શબ્દ-પૂર્વ-ભગવત્પાદાભિધાનં ગતમ્  
 સદ્-વેદાન્ત-રહસ્ય-વત્ સ્ફુટિતવાન્ ગોપ્યં રહો-માનવં  
 તં વન્દે ભગવન્તમન્તક-રિપું સર્વાન્તરાય-ચ્છિદમ્૥૩૨॥  
 —કામેશ્વરસૂરિકૃતાયામ્ અરુણામોદિનીનામ્ન્યાં સૌન્દર્યલહરીવ્યાખ્યાયામ્  
 અખિલ-પર-હંસ-દેશિકમાગમ-ગૃહ્ય-દર્શકં પ્રાજ્ઞમ્  
 સ્વાનન્દ-પૂર્ણ-સાગરમનિશમહં નૌમિ શકુરાચાર્યમ્૥૩૩॥  
 —નાગનાથરચિતે આત્મબોધપ્રકરણે

વિષ્ણવે વ્યાસ-રૂપાય બ્રહ્મ-સૂત્ર-કૃતે નમઃ  
 મહેશાય ચ તદ્-ભાષ્ય-કૃતે શકુર-રૂપિણે૥૩૪॥

—અલ્લાલસૂરિરચિતે ભામતીતિલકે

૬૨-લીલાવતારાય શકુરાય વરૌજસો  
 કૈવલ્ય-કલના-કલ્પ-તરવે ગુરવે નમઃ૥૩૫॥

—ઉમામહેશ્વરરચિતાયાં તત્ત્વચન્દ્રિકાયામ્

યત્-પાદાબ્જ-પ્રભવ-વિમલ-શ્રી-પરાગાલિ-ભાસ્વાન્  
 મત્-સ્વાન્ત-સ્થં પ્રણુદતિ તમઃ-પુઞ્જમત્યન્ત-ચાદ્મ્  
 યત્-કારુણ્ય-પ્લવ-પરિજુષા તારિતોડનેન તૂર્ણ  
 સંસારાબ્ધિઃ પ્રણતિરનિશં સ્યાદ્ ગુરુણાં પદાબ્જે૥૩૬॥

—સીતારામસૂરિરચિતે વેદાન્તકૌસ્તુમે

પારાશર્ય-વયોવિલાસ-મસૃણૈઃ સૂત્રૈઃ ક્રમેણાતતૈઃ  
 અત્યસ્તૈઃ પ્રકટીયકાર ભગવાન્ યો ભાષ્ય-સંજ્ઞાં પટમ્  
 અજ્ઞાનોદ્ભવ-જાડ્ય-નાશ-કરણં સ્વાનન્દ-દં સેવિનાં  
 તં વન્દેડખિલ-યોગિ-વન્ધ-ચરણં શ્રી-શકુરં શં-કરમ્॥૩૭॥

—કમલાકરદેવકૃતૌ આનન્દવિલાસે

યોડયં દૈવત-સાર્વભૌમ-વિભવો વિશ્વાધિકો રુદ્ર ઇ  
 ત્યાઘૈરાધ-વયોભિરદ્વયપરૈરધાપિ સંસ્તુયતો  
 અદ્વૈતાત્મ-વિબોધનાય વિદુષામિચ્છા-સમર્જીકૃત-  
 શ્રીમચ્છકુર-દેશિકેન્દ્ર-વપુષં શ્રી-શકુરં ભાવયે॥૩૮॥

—શકુરાચાર્યાષ્ટકે

## શકુર-વાક્કહિમા

અધિગત-ભિદા પૂર્વાચાર્યાનુપેત્ય સહસ્ર-ધા  
 સરિદિવ મહી-ભાગાન્ સંપ્રાપ્ય શૌરિ-પદોદ્ગતા  
 જયતિ ભગવત્પાદ-શ્રીમન્મુખામ્બુજ-નિર્ગતા  
 જનન-હરણી સૂક્તિર્બ્રહ્માદ્વયૈક-પરાચરણા॥૧॥

—અખ્યયદીક્ષિતાનાં સિદ્ધાન્તલેશસંગ્રહે

સંસારાધ્વનિ તાપ-ભાનુ-કિરણ-પ્રોદ્ભૂત-દાહ-વ્યથા-  
 ખિત્રાનાં જલ-કાડ્ક્ષયા મરુ-ભુવિ શ્રાન્ત્યા પરિભ્રામ્યતામ્  
 અત્યાસન્ન-સુખામ્બુધિં સુખ-કરં બ્રહ્માદ્વયં દર્શય-  
 ન્ત્યેષા શકુર-ભારતી વિજયતે નિર્વાણ-સન્દાયિની॥૨॥

—વિવેકચૂડામણૌ

## જય-ઘોષ:

શ્રી-શકુરાચાર્ય-વર્ય બ્રહ્મ-જ્ઞાન-પ્રદાયકા  
અજ્ઞાન-તિમિરાદિત્ય સુજ્ઞાનાબ્ધિ-સુધાકરા૧૥

જ્ઞાન-મુદ્રાશ્રિત-કર શિષ્ય-હત્-તાપ-હારકા  
કમ્ભ-મુક્તિ-ગૃહ-દ્વાર-કવાટ-ઘ-પદામ્બુજ ૥૨૥

(સ્વામિન્ ! જય ! વિજયી ભવ !)

પારમત-સ્થાપનાચાર્ય ત્રયી-માર્ગ-પ્રકાશકા  
પ્રસન્ન-વદનામ્બોજ પરમાર્થ-પ્રકાશકા૩૥

જ્ઞાનાત્મકૈક-દાહક કમ્ભ-લસત્-કર  
કાષાય-વસનોપેત ભસ્મોદ્ધૂલિત-વિગ્રહા૪૥

(સ્વામિન્ ! જય ! વિજયી ભવ !)

શ્રીમત્-કૈલાસ-નિલય-સચ્ચિવાંશાવતારકા  
કાલટી-ક્ષેત્ર-નિવસદાર્યામ્બા-ગર્ભ-સંશ્રિતા૫૥

શિવાદિ-ગુરુ-વંશામ્બુનિધિ-રાકેશ-સન્નિભ ।  
પિતૃ-દત્તાન્વર્થ-ભૂત-શકુરાખ્યા-સમુજ્જ્વલા૬૥

(સ્વામિન્ ! જય ! વિજયી ભવ !)

અભ્યસ્ત-વેદ-વેદાઙ્ગ નિખિલાગમ-પારગા  
દરિદ્ર-બ્રાહ્મણી-દત્ત-ભિક્ષામલક-તોષિત ૥૭૥

સ્વર્ણામલક-સદ્વૃષ્ટિ-પ્રસાદાનન્દિત-દ્વિજ ।  
અષ્ટ-વર્ષ-ચતુર્-વૈદિન્ દ્વાદશાખિલ-શાસ્ત્ર-ગા૮૥

(સ્વામિન્ ! જય ! વિજયી ભવ !)

સરિદ્-વર્ત્માતપ-શ્રાન્ત-માતૃ-દુઃખાપનોદકા  
નક્ર-ગ્રહ-વ્યાજ-માતૃ-મત-પારમહંસ્યક ૥૯૥

ચિન્તના-માત્ર-સાન્નિધ્ય-કરણાશ્વાસિતામ્બકા  
સોમોદ્ભવા-તટી-ક્રૂમ-સૌમ્ય-ગોવિન્દ-સેવન ૥૧૦૥

(સ્વામિન્ ! જય ! વિજયી ભવ !)

ગોવિન્દાર્ય-મુખાવામ-મહાવાક્ય-ચતુષ્ઠય ।  
યોગ-સિદ્ધિ-ગૃહીતેન્દુભવા-પૂર-કમણ્ડલો ॥૧૧॥

ગુર્વનુજ્ઞાત-વિશ્વેશ-દિદૃક્ષા-ગમનોત્સુક ।  
ચાણ્ડાલાકાર-વિશ્વેશ-પ્રશ્નાનુપ્રશ્ન-હર્ષિતા ॥૧૨॥

(સ્વામિન્ ! જય ! વિજયી ભવ !)

વિશ્વેશાનુગ્રહાવામ-ભાષ્ય-ગ્રંથન-નૈપુણ ।  
ભાષ્ય-સ્ફુટ-શ્રુતિશિરો-મત-તત્ત્વાભિલાપકા ॥૧૩॥

યદૂદ્ધ-પ્રોક્ત-ગીતા-યાથાતથ્ય-વિવેચક ।  
બ્રહ્મસૂત્રાર્થ-સંવાદ-હૃષ્યત્-સત્યવતી-સુતા ॥૧૪॥

(સ્વામિન્ ! જય ! વિજયી ભવ !)

મન્દાકિની-ઝરી-રમ્ય-ભાષ્ય-પાવિત-ભૂતલા  
ભાષ્ય-સાર-પ્રકરણ-કૃત-જિજ્ઞાસુ-તોષણ ॥૧૫॥

સૌન્દર્ય-લહરી-મુખ્ય-બહુ-સ્તોત્ર-વિધાયક ।  
યોગજાગ્રિ-કૃત-સ્વામ્બા-યજ્ઞ-સ્થાપિત-સત્પથા ॥૧૬॥

(સ્વામિન્ ! જય ! વિજયી ભવ !)

ત્રિરધીતાત્મીય-ભાષ્ય-સનન્દન-સમાશ્રયા  
કુકૂલાનલ-કૂટ-સ્થ-કુમારિલ-કૃતાનતે ॥૧૭॥

કર્મૈક-પથિકોદ્દણ્ડ-માણ્ડનાન્ત્યાશ્રમ-પ્રદા  
કઞ્જ-યોન્યવતાર-શ્રી-સુરેશ્વર-સુદેશિક ॥૧૮॥

(સ્વામિન્ ! જય ! વિજયી ભવ !)

યથાવત્-તત્ત્વ-વિજ્ઞાતૃ-હસ્તામલક-સદ્ગુરો ।  
તોટકાભિવ્યક્ત-ભક્તિ-તત્ત્વ-જ્ઞાનાઢ્ય-શિષ્યકા ॥૧૯॥

પૃથ્વીધવાદિ-શિષ્યૌઘ-શિરોધૃત-પદ-દ્વય ।  
શારદા-સ્થાપના-પૂત-ઋશ્યશૃંગ-ગિરિ-સ્થલા ॥૨૦॥

(સ્વામિન્ ! જય ! વિજયી ભવ !)

કકુબ્જય-મહાયાત્રા-પવિત્રિત-મહીતલા  
રામેશ્વરાદિ-મેર્વન્ત-પ્રતિષ્ઠાપિત-સન્મત ॥૨૧॥

અદ્વૈત-સ્થાપનાચાર્ય ભગવત્પાદ-સંજ્ઞકા  
વેદ-વેદાન્ત-સમ્પ્રોક્ત-રક્ષાર્થ-મઠ-કલ્પના ॥૨૨॥

(સ્વામિન્ ! જય ! વિજયી ભવ !)

કૈલાસ-યાત્રા-સંપ્રાપ્ત-ચન્દ્રમૌલિ-પ્રપૂજકા  
નેપાલ-કેદાર-વર-સિદ્ધિ-લિંગ-નિધાયક ॥૨૩॥

ચિદમ્બર-સભા-ન્યસ્ત-મોક્ષ-લિંગ ચતીશ્વરા  
તુંગા-ભદ્રા-સજ્ઞ-ભૂમિ-ભોગ-લિંગ-સમર્ચન ॥૨૪॥

(સ્વામિન્ ! જય ! વિજયી ભવ !)

શ્રીચક્રાત્મક-તાટકુ-પોષિતામ્બા-મનોરથ ।  
કામ્ય્યાં શ્રીચક્ર-રાજાખ્ય-ચન્ત્ર-સ્થાપન-દીક્ષિતા ॥૨૫॥

ભેરી-પટલ-વાધાદિ-રાજ-લક્ષણ-લક્ષિત ।  
સર્વજ્ઞ-પીઠાધ્યારોહ-લુપ્ત-સાર્વજ્ય-સંશયા ॥૨૬॥

(સ્વામિન્ ! જય ! વિજયી ભવ !)

વાદાર્થાગત-સર્વજ્ઞ-બાલ-સંન્યાસ-દાયકા  
શારદા-મઠ-મેરુ-શ્રી-યોગલિંગાભિષેચના ॥૨૭॥

સોપાન-પદ્મકોદ્ધોષ-કૃત-શિષ્યાનુશાસન ।  
સત્યવ્રત-સમાખ્યાત-કામ્યન્તરિત-વિગ્રહ ॥૨૮॥

(સ્વામિન્ ! જય ! વિજયી ભવ !)

કાઞ્છીપુરાભરણ-કામદ-કામકોટિ-પીઠાભિષિક્ત વર-દેશિક-સાર્વભૌમા  
સાર્વજ્ય-શક્ત્યધિગતાખિલ-મન્ત્ર-તન્ત્ર-ચક્ર-પ્રતિષ્ઠિતિ-વિજૃમ્ભિત-ચાતુરીકા ॥૨૯॥

(સ્વામિન્ ! જય ! વિજયી ભવ !)



- સમ્માન્યૈઃ બ્રહ્મશ્રી-પ્રાન્ત્યજ્ઞરૈ-સુબ્રહ્મણ્યશાસ્ત્રિભિઃ પૂર્વ સકૃલિતા આચાર્યપ્રશસ્તિઃ। તૈઃ ટિપ્પણ્યાદિભિઃ સમલકૃતે, તચ્છિષ્યૈઃ શાસ્ત્રચિન્તામણિ-રામકૃષ્ણશાસ્ત્રિભિઃ સમ્પાદિતે બ્રહ્મસૂત્રભાષ્યપુસ્તકે શ્રીમચ્ચન્દ્રશેખરેન્દ્રસરસ્વતીશ્રીપાદાનાં ષષ્ટ્યબ્દપૂર્ત્યવસરે (૧૯૫૪ લૌકિકાબ્દે) પ્રકાશિતે અન્તર્ભાવિતા સા।
- શ્રીશકુરભક્તજનસભયા પ્રકાશિતે અદ્વૈતાક્ષરમાલિકાયાઃ દ્વિતીયસંસ્કરણપુસ્તકે (૧૯૭૮ લૌકિકાબ્દે) અપિ એતાદૃશઃ સડ્ગ્રહઃ પ્રકાશિતઃ।
- શિમિળિ-વેક્રુટ-રાધાકૃષ્ણશાસ્ત્રિભિઃ ભગવત્પાદ-પ્રશસ્તિ-મકરન્દઃ (૧૯૮૦ લૌકિકાબ્દે) તદુપરિ ભગવત્પાદ-પ્રશસ્તિ-મઞ્જરી ચ (૨૦૦૯ લૌકિકાબ્દે) પ્રકાશિતૌ।

એતાનિ આધૃત્ય સકૃલિતઃ પદ્યસડ્ગ્રહઃ બ્રહ્મશ્રી-પ્રાન્ત્યજ્ઞરૈ-શાસ્ત્રિ-વર્ય-શિષ્યાણાં બ્રહ્મશ્રી-મણિ-દ્રવિડ-શાસ્ત્રિણામ્ અન્તેવાસિના, શ્રી-કામકોટિ-પીઠાધીશ્વરાણામ્ આજ્ઞયા ભગવત્પાદ-ચરિત-વિષયે બ્રહ્મશ્રી-રાધાકૃષ્ણ-શાસ્ત્રિણાં માર્ગદર્શનં પ્રાપ્તવતા, તેષામેવ આજ્ઞયા કામકોટિ-પીઠ-પરમ્પરાગત-શ્રી-સદાશિવ-બ્રહ્મેન્દ્ર-સન્નિધિ-વાસ્તવ્યેન શ્રીરમણશર્માણા, તેષામેવ આજ્ઞયા પુનઃ યથામતિ સંશોધ્ય પ્રકાશિતઃ।

